

[22nd July 1964]

போலீஸாருக்கு வீடுகள் (தென் ஆற்காடு)

* 637 கேள்வி.—திரு. சி. சிவசுப்ரமணியன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு ஜில்லாவில் போலீஸாருக்கு என்று 1963-64-ல் கட்டப்பட்ட வீடுகள் எத்தனை?

(இ) அதற்கான செலவு என்ன?

(உ) மேலும் எத்தனை வீடுகள் கட்ட அனுமதி வழங்கப்பட்டு இருக்கிறது?

கனம் திரு. பூ. கக்கன் : (அ) 1963-64-ல் போலீஸ் பணியாளருக்காக தென் ஆற்காடு மாவட்டத்தில் குடியிறுப்பு விடுதி எதுவும் கட்டப்படவில்லை.

(இ) இக்கேள்விக்கு இடமில்லை.

(உ) தென் ஆற்காடு மாவட்டத்தில் தற்போது பதினான்கு குடியிறுப்பு விடுதிகள் கட்டப்பட்டுவருகின்றன. மேற்கொண்டும் ஏழு விடுதிகள் கட்டுவதற்கு அரசாங்கம் அனுமதியளித்துள்ளது.

மழையின் காரணமாக பயிர்ச் சேதம்

* 638 கேள்வி.—திரு. ஆ. கு. சுப்பையா : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ம் ஆண்டு நவம்பர், டிசம்பர் மாதங்களில் தஞ்சாவூர் மாவட்டத்தில் பெய்த பெரும் மழையின் காரணமாக ஆறுகள், கால்வாய்கள் முதலியன உடைப்பு எடுத்து அறுவடைக்கு தயாராய் இருந்த சம்பா கதிர் முதலிய பயிர்களுக்கு சேதம் ஏற்பட்டுள்ளது உண்மையா?

(இ) அப்படியானால் சர்க்கார் எடுத்துள்ள பாதுகாப்பு நடவடிக்கைகள் என்ன?

கனம் திரு. வெ. ராமையா : (அ) ஆமாம்.

(இ) தஞ்சை மாவட்டத்தில் பாதிக்கப்பட்ட விவசாயிகளுக்கு குறுகியகால நெல் பயிர் செய்வதற்காக ஏக்கருக்கு ரூ. 75 வீதம் உடனடிக்கடன் வசதி அரசாங்கம் அளித்துள்ளது. நில வரியும் வஜா செய்வதற்கு லாயக்கான நிலங்களுக்கு வஜா செய்யப்படும். வருங்காலத்தில் இம்மாதிரி வரும் வெள்ளப் பெருக்கையும் அதன்மூலம் ஏற்படும் நஷ்டத்தையும் தவிர்க்க தஞ்சை மாவட்டத்தில் உள்ள எல்லா ஆறுகள், வடிகால்கள் குறித்து விரிவான ஆய்வு வேலைகளை மேற்கொள்ள உத்தேசிக்கப்பட்டுள்ளது.

திரு. கே. ஏ. மதியழகன் : தஞ்சை மாவட்டத்தில் உத்தேசிக்கப்பட்டுள்ள அந்த வடிகால் திட்டத்தின் வேலைகள் துவங்கப் பட்டனவா? அது எந்தக் கட்டத்தில் இருக்கிறது என்று கூற முடியுமா?